



Kunsill
tal-Unjoni Ewropea

Brussell, 25 ta' Novembru 2021
(OR. en)

14277/21

LIMITE

SCH-EVAL 147
DATAPROTECT 266
COMIX 579

**Fajl Interistituzzjonali:
2021/0371 (NLE)**

PROPOSTA

minn:	Is-Segretarju Ġenerali tal-Kummissjoni Ewropea, iffirmata mis-Sa Martine DEPREZ, Direttur
data meta waslet:	19 ta' Novembru 2021
lil:	Is-Sur Jeppe TRANHOLM-MIKKELSEN, Segretarju Ġenerali tal-Kunsill tal-Unjoni Ewropea
Nru dok. Cion:	COM(2021) 930 final
Sugġett:	Proposta għal DEĊIŻJONI TA' IMPLIMENTAZZJONI TAL-KUNSILL li tistabbilixxi rakkomandazzjoni dwar l-indirizzar tan-nuqqasijiet identifikati fl-evalwazzjoni tal-2021 tal-Liechtenstein dwar l-applikazzjoni tal-acquis ta' Schengen fil-qasam tal- protezzjoni tad-data

Id-delegazzjonijiet għandhom isibu meħmuż id-dokument COM(2021) 930 final.

Mehmuż: COM(2021) 930 final



IL-KUMMISSJONI
EWROPEA

Brussell, 19.11.2021
COM(2021) 930 final

2021/0371 (NLE)
SENSITIVE*

Proposta għal

DEĊIŻJONI TA' IMPLIMENTAZZJONI TAL-KUNSILL

**li tistabbilixxi rakkomandazzjoni dwar l-indirizzar tan-nuqqasijiet identifikati fl-
evalwazzjoni tal-2021 tal-Liechtenstein dwar l-applikazzjoni tal-acquis ta' Schengen fil-
qasam tal-protezzjoni tad-*data***

* Distribution only on a 'Need to know' basis - Do not read or carry openly in public places. Must be stored securely and encrypted in storage and transmission. Destroy copies by shredding or secure deletion. Full handling instructions <https://europa.eu/db43PX>

MEMORANDUM TA' SPJEGAZZJONI

1. KUNTEST TAL-PROPOSTA

- **Raġunijiet u objettivi tal-proposta**

Fis-7 ta' Ottubru 2013, il-Kunsill adotta r-Regolament (UE) Nru 1053/2013¹, li jistabbilixxi mekkaniżmu ta' evalwazzjoni u monitoraġġ biex jivverifika l-applikazzjoni tal-acquis ta' Schengen. F'konformità mar-Regolament, il-Kummissjoni stabbiliet programm ta' evalwazzjoni pluriennali 2020-2024² u programm ta' evalwazzjoni annwali għall-2020³ bi pjanijiet dettaljati għal zjarat fuq il-post fl-Istati Membri li jridu jiġu evalwati, l-oqsma li jridu jiġu evalwati u s-siti li fihom trid issir zjara.

L-oqsma li għandhom jiġu evalwati jkopru l-aspetti kollha tal-acquis ta' Schengen; il-ġestjoni tal-fruntieri esterni, il-politika dwar il-viżi, is-Sistema tal-Infurmazzjoni ta' Schengen, il-protezzjoni tad-*data* personali, il-kooperazzjoni tal-pulizija, il-kooperazzjoni ġudizzjarja f'materji kriminali, kif ukoll in-nuqqas ta' kontrolli fuq il-fruntieri fil-fruntieri interni. Barra minn hekk, kwistjonijiet ta' drittijiet fundamentali u l-funzjonament tal-awtoritajiet li japplikaw il-partijiet rilevanti tal-acquis ta' Schengen jitqiesu fl-evalwazzjonijiet kollha.

Abbażi tal-programmi pluriennali u annwali, bejn it-8 u l-11 ta' Marzu 2021, tim ta' esperti mill-Istati Membri u mill-Kummissjoni wettaq evalwazzjoni tal-applikazzjoni tal-Liechtenstein tal-acquis ta' Schengen fil-qasam tal-protezzjoni tad-*data* personali. Ir-rapport ta' evalwazzjoni tagħhom⁴ jippreżenta l-konklużjonijiet u l-valutazzjonijiet tagħhom, inklużi l-aħjar prattiki u kwalunkwe nuqqas identifikat matul l-evalwazzjoni.

Flimkien mar-rapport, il-tim għamel rakkomandazzjonijiet għal azzjoni korrettiva bil-ghan li jindirizza n-nuqqasijiet. Din il-proposta tirrifletti biss dawn ir-rakkomandazzjonijiet.

F'dan l-isfond, il-proposta attwali għal Deċiżjoni ta' Implimentazzjoni tal-Kunsill li tistabbilixxi rakkomandazzjoni tfittex li tiżgura li l-Liechtenstein tapplika r-regoli kollha ta' Schengen relatati mal-protezzjoni tad-*data* b'mod korrett u effettiv.

- **Konsistenza mad-dispożizzjonijiet eżistenti fil-qasam ta' politika**

Dawn ir-rakkomandazzjonijiet iservu biex jimplimentaw id-dispożizzjonijiet eżistenti fil-qasam ta' politika.

- **Konsistenza ma' politiki ohra tal-Unjoni**

Dawn ir-rakkomandazzjonijiet mhumix marbuta ma' politiki ewlenin ohrajn tal-Unjoni.

¹ ĠU L 295, 6.11.2013, p. 27.

² Id-Deċiżjoni ta' Implimentazzjoni tal-Kummissjoni C(2020) 8045 tal-14 ta' Diċembru 2020 li temenda d-Deċiżjoni ta' Implimentazzjoni C(2019) 3692 li tistabbilixxi l-programm ta' evalwazzjoni pluriennali għall-2020-2024.

³ Id-Deċiżjoni ta' Implimentazzjoni tal-Kummissjoni C(2019) 7969 tal-31 ta' Ottubru 2019 li tistabbilixxi l-ewwel taqsima tal-programm ta' evalwazzjoni annwali għall-2020 f'konformità mal-Artikolu 6 tar-Regolament tal-Kunsill (UE) Nru 1053/2013 tas-7 ta' Ottubru 2013 li jistabbilixxi mekkaniżmu ta' evalwazzjoni u monitoraġġ biex jivverifika l-applikazzjoni tal-acquis ta' Schengen, kif emendat permezz tad-Deċiżjoni ta' Implimentazzjoni tal-Kummissjoni C(2020) 8047 tal-14 ta' Diċembru 2020.

⁴ C(2021)9300

2. BAŽI ĠURIDIKA, SUSSIDJARJETÀ U PROPORZJONALITÀ

- **Baži ġuridika**

Ir-Regolament tal-Kunsill (UE) Nru 1053/2013 tas-7 ta' Ottubru 2013 li jistabbilixxi mekkaniżmu ta' evalwazzjoni u monitoraġġ biex jivverifika l-applikazzjoni tal-acquis ta' Schengen.

- **Sussidjarjetà (ghall-kompetenza mhux esklużiva)**

Ir-Regolament tal-Kunsill (UE) Nru 1053/2013 jirrikjedi li ssir evalwazzjoni ta' Schengen qabel ma tkun tista' tittiehed deċiżjoni dwar l-implimentazzjoni sħiħa tal-acquis ta' Schengen f'konformità mal-Att ta' Adeżjoni.

- **Proporzjonalità**

L-Artikolu 15(2) tar-Regolament tal-Kunsill (UE) Nru 1053/2013 jirrifletti s-setgħat speċifiċi tal-Kunsill fil-qasam tal-evalwazzjoni reċiproka tal-implimentazzjoni tal-politiki tal-Unjoni fl-isparju ta' libertà, sigurtà u ġustizzja.

3. RIŻULTATI TAL-EVALWAZZJONIJIET EX POST, TAL-KONSULTAZZJONIJIET MAL-PARTIJET IKKONĊERNATI U TAL-VALUTAZZJONIJIET TAL-IMPATT

- **Evalwazzjonijiet ex post/kontrolli tal-idoneità tal-leġiżlazzjoni eżistenti**
mhux applikabbli

- **Konsultazzjonijiet mal-partijiet ikkonċernati**

F'konformità mal-Artikolu 14(5) u mal-Artikolu 21(2) tar-Regolament tal-Kunsill (UE) Nru 1053/2013, l-Istati Membri taw l-opinjoni pożittiva tagħhom dwar ir-rapport ta' evalwazzjoni permezz ta' proċedura bil-miktub fil-15 ta' Ottubru 2021.

- **Ġbir u użu ta' għarfien espert**
mhux applikabbli

- **Valutazzjoni tal-impatt**
mhux applikabbli

- **Idoneità regolatorja u simplifikazzjoni**
mhux applikabbli

- **Drittijiet fundamentali**

Matul il-proċess tal-evalwazzjoni tqieset il-protezzjoni tad-drittijiet fundamentali fl-applikazzjoni tal-acquis ta' Schengen.

4. IMPLIKAZZJONIJIET BAĠITARJI

mhux applikabbli

5. ELEMENTI OHRA

mhux applikabbli

Proposta għal

DEĊIŻJONI TA' IMPLIMENTAZZJONI TAL-KUNSILL

li tistabbilixxi rakkomandazzjoni dwar l-indirizzar tan-nuqqasijiet identifikati fl-evalwazzjoni tal-2021 tal-Liechtenstein dwar l-applikazzjoni tal-acquis ta' Schengen fil-qasam tal-protezzjoni tad-*data*

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea,

Wara li kkunsidra r-Regolament tal-Kunsill (UE) Nru 1053/2013 tas-7 ta' Ottubru 2013 li jistabbilixxi mekkanizmu ta' evalwazzjoni u monitoraġġ biex jivverifika l-applikazzjoni tal-acquis ta' Schengen u li jhassar id-Deciżjoni tal-Kumitat Eżekuttiv tas-16 ta' Settembru 1998 li stabbiliet Kumitat Permanenti għall-evalwazzjoni u l-implimentazzjoni ta' Schengen⁵, u b'mod partikolari l-Artikolu 15 tiegħu,

Wara li kkunsidra l-proposta tal-Kummissjoni Ewropea,

Billi:

- (1) Twettqet evalwazzjoni ta' Schengen fil-qasam tal-protezzjoni tad-*data* personali fir-rigward tal-Liechtenstein f'Marzu 2021. Wara l-evalwazzjoni, permezz tad-Deciżjoni ta' Implimentazzjoni tal-Kummissjoni C(2021) 9300, ġie adottat rapport li jkopri l-konkluzjonijiet u l-valutazzjonijiet, filwaqt li jelenka l-aħjar prattiki u n-nuqqasijiet identifikati matul l-evalwazzjoni.
- (2) Fid-dawl tal-eżiti tal-evalwazzjoni, huwa xieraq li jiġi rrakkomandati lil-Liechtenstein ċerti azzjonijiet korrettivi biex jindirizzaw in-nuqqasijiet identifikati.
- (3) Fid-dawl tal-importanza tal-konformità mal-acquis ta' Schengen, b'mod partikolari fir-rigward tas-supervizjoni effettiva mill-awtorità għall-protezzjoni tad-*data* tal-Liechtenstein u l-proċeduri rigward il-kontrolli tal-persuni mad-dhul, jenhtieg li tingħata prijorità lill-implimentazzjoni tar-rakkomandazzjonijiet 1 u 12 kif stabbiliti f'din id-Deciżjoni.
- (4) Jenhtieg li din id-Deciżjoni tintbagħat lill-Parlament Ewropew u lill-parlamenti nazzjonali tal-Istati Membri. Fi żmien tliet xhur mill-adozzjoni tagħha, jenhtieg li l-Liechtenstein, skont l-Artikolu 16(1) tar-Regolament (UE) Nru 1053/2013, tistabbilixxi pjan ta' azzjoni li jelenka r-rakkomandazzjonijiet kollha biex jiġi rimedjat kwalunkwe nuqqas identifikat fir-rapport ta' evalwazzjoni u tipprovdi dak il-pjan ta' azzjoni lill-Kummissjoni u lill-Kunsill. Jenhtieg li l-Liechtenstein, skont l-Artikolu 16(8) tar-Regolament (UE) Nru 1053/2013, tipprovdi lill-Kummissjoni bil-

⁵ ĠU L 295, 6.11.2013, p. 27.

valutazzjoni tagħha dwar implimentazzjoni possibbli tar-rakkomandazzjonijiet għat-titjib b'deskrizzjoni tal-azzjonijiet meħtieġa.

JIRRAKKOMANDA:

li l-Liechtenstein jenhtieg li:

Legiżlazzjoni

1. tipprovdi lill-awtorità supervizorja tagħha b'setgħat korrettivi effettivi f'konformità mal-Artikolu 47(2) tad-Direttiva 2016/680/UE⁶, flimkien mas-setgħa li tinnotifika lill-kontrollur bil-ksur jew bin-nuqqas fir-rigward tal-ipproċessar tad-*data* personali;

Awtorità għall-protezzjoni tad-*data*

2. tispeċifika aktar ir-raġunijiet possibbli għat-tkeċċija tal-Kap u tal-Viċi Kap tal-awtorità għall-protezzjoni tad-*data* tagħha, sabiex jiġi evitat ir-riskju ta' terminazzjoni prematura tal-mandat tal-membri hlief f'każ ta' mġiba hażina serja jew jekk ma jibqgħux jissodisfaw il-kundizzjonijiet meħtieġa għall-qadi ta' dmirijiethom;
3. tiżgura applikazzjoni stretta tad-deroga fl-Artikolu 10 tad-Datenschutzgesetz tagħha sabiex ikun kopert biss l-ipproċessar tad-*data* personali fil-kuntest tad-deliberazzjonijiet tal-gvern bħala korp kolleġġjali;
4. tistabbilixxi pjan ta' superviżjoni għall-ipproċessar tad-*data* personali mill-awtoritajiet kompetenti tal-Liechtenstein b'rabta mas-Sistema tal-Infurmazzjoni ta' Schengen (SIS) u s-Sistema tal-Infurmazzjoni dwar il-Viża (VIS);
5. tiżgura li l-awditi futuri mid-DPA tal-operazzjonijiet ta' pproċessar b'rabta mas-SIS u l-VIS ikollhom ambitu komprensiv, inkluż fir-rigward tal-awtoritajiet li jużaw dawn is-sistemi;

Drittijiet tas-suġġetti tad-*data*

6. twieġeb għat-talbiet tas-suġġetti tad-*data* għall-eżerċizzju tad-drittijiet tagħhom skont l-atti legali li jistabbilixxu s-SIS u l-VIS direttament f'forma li tista' tiġi kkontestata quddiem il-Qorti Amministrattiva, mingħajr ma jkun meħtieġ li s-suġġetti tad-*data* jitolbu li t-tweġiba tiegħu l-forma ta' deċiżjoni li tista' tiġi kkontestata;
7. tipprovdi infurmazzjoni lis-suġġetti tad-*data* dwar is-sit web tal-Pulizija Nazzjonali (bil-Ġermaniż u preferibbilment bl-Ingliż ukoll), inklużi ittri mudell għat-talbiet tas-suġġetti tad-*data* skont l-atti legali li jistabbilixxu s-SIS;
8. tiżgura li l-Uffiċċju tal-Migrazzjoni u tal-Passaporti jwieġeb għat-talbiet tas-suġġetti tad-*data* skont l-atti legali li jistabbilixxu s-SIS u l-VIS dwar id-*data* personali tagħhom maħzuna fil-VIS u fis-SIS bl-istess format kif ikunu waslu, inkluż elettronikament;

⁶ ĠU L 119 4.5.2016, p. 89

9. tiżgura li l-Uffiċċju tal-Migrazzjoni u tal-Passaporti (MPO) jipprovdi ittri mudell għat-talbiet tas-suġġetti tad-*data* skont l-atti legali li jistabbilixxu s-SIS u l-VIS fis-sit web tiegħu, preferibbilment bl-Ingliż ukoll;
10. tiżgura li l-Uffiċċju tal-Migrazzjoni u tal-Passaporti jipprovdi wkoll informazzjoni lis-suġġetti tad-*data* fis-sit web tiegħu, preferibbilment bl-Ingliż ukoll;
11. ma titlobx tariffi għat-trattament tat-talbiet tas-suġġetti tad-*data* hlief meta d-dritt tal-Unjoni jippermetti li jsir dan;

Sistema tal-Infurmazzjoni dwar il-Viża

12. ittemm il-proġett ta' titjib malajr kemm jista' jkun biex tiżgura li l-azzjonijiet rilevanti kollha tal-utenti privileġġjati fil-VIS jiġu rreġistrati kif xieraq u wkoll biex ittejjeb il-kontenut tar-reġistri sabiex tiżgura li l-azzjoni tal-utenti ohra tiġi rreġistrata kif xieraq;
13. ittemm il-proġett biex tiżviluppa interfaċċa grafika tal-utent għall-analiżi tar-reġistri u żżid il-frekwenza tal-kontrolli tar-reġistri fir-rigward tal-VIS imwettqa mill-MPO;
14. jekk tkompli tiddependi fuq fornitur estern tas-servizzi, tikkonkludi kuntratt tal-proċessur ma' dak il-fornitur tas-servizzi li jikkonforma mar-rekwiżiti tal-Artikolu 28 tar-Regolament (UE) 2016/679;
15. tikkonforma mal-obbligu tagħha skont l-Artikolu 9(2)(k) tad-Deċiżjoni tal-Kunsill 2008/633/JHA li tistabbilixxi l-monitoraġġ intern meħtieġ tal-użu tal-VIS mill-Pulizija Nazzjonali, inkluż l-analiżi tar-reġistri;

Sistema tal-Infurmazzjoni ta' Schengen

16. tirrieżamina l-approċċ rigward it-trażmissjoni tal-formoli tar-reġistrazzjoni tal-klijenti ta' lukanda f'repożitorju ċentrali u twettaq il-kontroverifiki tagħhom biex tiżgura l-konformità mad-Direttiva (UE) 2016/680, li kellha tiġi trasposta mill-aħħar evalwazzjoni.

Magħmul fi Brussell,

*Għall-Kunsill
Il-President*